

# 6th India-Indonesia Foreign Office Consultations

June 25, 2021

## بھارت- انڈونیشیا کے دفتر خارجہ کے مابین 6 دور کے مشاورت کا انعقاد

25 جون، 2021

1- ہندوستان اور انڈونیشیا کے مابین دفتر خارجہ سے متعلق مشاورت کا چھٹا دور 25 جون 2021 کو ورچوئل طریقے سے منعقد کیا گیا۔ سکرپٹری (مشرق) محترمہ ریوا گنگولی داس نے ہندوستانی وفد کی قیادت کی، جبکہ انڈونیشیائی ٹیم کی قیادت وزارت خارجہ کے ماتحت ایشیاء پیسیفک اور افریقہ کے ڈائریکٹر جنرل جناب عبد القادر جیلانی نے کی۔ مشاورت کا پچھلا دور 22 جنوری، 2019 کو یوگیاکارٹا، انڈونیشیا میں منعقد کیا گیا تھا۔

2- مشاورت کے دوران، دونوں فریقین نے جامع اسٹریٹجک شراکت داری کے فریم ورک کے تحت، دوطرفہ تعلقات کے سارے پہلوؤں کا جائزہ لیا۔ سیاسی، دفاعی، سلامتی اور اسٹریٹجک، معاشی اور ثقافتی سمیت متعدد شعبوں میں تعاون پر تبادلہ خیال کیا گیا۔ انہوں نے عوام سے عوام کے مابین رابطے کو مزید فروغ دینے اور ہند بحر الکاہل میں بحری تعاون کے اپنے مشترکہ وژن کو مستحکم کرنے کے طریقوں پر بھی تبادلہ خیال کیا۔

3- دونوں فریقین نے باہمی دلچسپی کے علاقائی اور بین الاقوامی امور پر تبادلہ خیال کیا۔ اس میں آسیان اور ہندوستان کے مابین تعاون مستحکم کرنے کے ساتھ ساتھ، انڈو پیسیفک اوقیانوس انیشی ایٹو (آئی پی او آئی)، کثیر جہتی تعاون، بین الاقوامی شمسی الائنس (آئی ایس اے) اور اتحاد برائے ڈیزاسٹر ریزیلینٹ انفراسٹرکچر (سی ڈی آر آئی) کے مابین تعاون کو مستحکم کرنا شامل ہے۔

4- یہ بات چیت دوستانہ اور خوشگوار ماحول میں ہوئی۔ دونوں فریقین نے باہمی سہولت کے حساب سے متعینہ تاریخ پر اگلی مشاورت کے انعقاد کرنے پر اتفاق کیا۔

نئی دہلی

25 جون، 2021

DISCLAIMER: This is an approximate translation. The original is available in English on MEA's website and may be referred to as the official press release.